

05/09/2025

09.20 AM(5 min)

آداب

یہ آکاش وانی سرینگر ہے ۔

اب آپ عارف حسین سے خبریں سُنئیے۔

GST

اصلاحات کا وسیع پیمانے پر خیر مقدم کیا جا رہا GST مرکز کی طرف سے متعارف کی گئی نئی کونسل کی حالیہ میٹنگ GST ہے ۔ مرکزی وزیر خزانہ ڈاکٹر نرملا سینا رمن کی صدارت میں منعقدہ کے دوران منظور کردہ نئی شرحوں کا اطلاق 22 ستمبر سے ہوگا۔

اصلاحات کا خیر مقدم کرتے ہوئے وزیراعظم نریندر مودی اور GST لیفٹنٹ گورنر منوج سنہا نے مرکزی وزیر خزانہ کا شکریہ ادا کرتے ہوئے کہا ہے کہ اسے عام آدمی کی زندگی میں آسانی کے ساتھ ساتھ کاروبار کرنے میں بھی آسانیاں پیدا ہوں گی۔

عمر عبداللہ

وزیر اعلیٰ عمر عبداللہ نے اُن علاقوں میں پھنسے لوگوں کو محفوظ مقامات تک پہنچانے کی ہدایت دی ہے جو گذشتہ دنوں میں زیر آب آگئے ہیں ۔

وہ جہلم کے کنارے میں شالینہ کے مقام پر پڑے شگاف کے نتیجے میں سرینگر اور بڈگام کے سیلاب سے متاثرہ کئی علاقوں کا دورے پر تھے ،جہاں انہوں نے کہا کہ وہ مرکز سے جموں کشمیر کیلئے سیلاب متاثرین کی باز آباد کاری کیلئے ایک جامع پیکج طلب کریں گے ۔

واضح رہے کہ دریائے جہلم اور دیگر ندی نالوں میں پانی کی سطح میں بتدریج کمی واقع ہو رہی ہے البتہ انتظامیہ کے سینئر عہدیدار صورتحال پر قریبی نگاہ رکھے ہوئے ہیں۔

چیف سیکریٹری

چیف سیکریٹری اٹل ٹلو نے محکمہ صحت کو سیلاب سے متاثرہ علاقوں میں خصوصی طبی کیمپ منعقد کرنے کیلئے کہا ہے تاکہ وہاں صحت کو ممکنہ خطرات سے بچنے کیلئے جانکاری

عام کی جا سکے۔ انہونے ساتھ ہی سیلاب سے متاثرہ علاقوں کے تمام اسکولوں میں سیفٹی آڈٹ کرنے پر بھی زور دیا۔

چیف سیکریٹری انتظامی سیکریٹریوں کی الگ الگ میٹنگوں میں کشمیر اور جموں صوبوں میں بحالیاتی اقدامات کا جائزہ لے رہے تھے، جن میں دونوں صوبوں کے ڈویژنل کمشنروں اور ڈپٹی کمشنروں نے بھی حصہ لیا۔

عید میلاد

آج 11 ربیع اول ہے اور دنیا بھر میں عید میلاد النبی ﷺ کی تقریبات کا انعقاد جاری ہے۔ وادی بھر کی مساجد، خانقاہوں اور زیارت گاہوں میں بھی آج جمعہ کے موقعے پر مختلف مقامات پر عید میلاد النبی ﷺ کے سلسلے میں روح پرور مجالس کا انعقاد جاری ہے۔

ان تقریبات کے دوران محسن انسانیت، سرور کائنات پیغمبر آخر الزماں حضرت محمد ﷺ کی سیرت پاک کے مختلف گوشوں کو اجاگر کیا جاتا ہے اور ان کے حضور میں درود و سلام کی صورت میں عقیدت کے پھول نچھار کئے جارہے ہیں۔

.....

یوم اساتذہ

آج یوم اساتذہ ہے۔ یہ دن ہر سال پانچ ستمبر کو ملک کے مایہ ناز ماہر تعلیم اور سابق صدر جمہوریہ ڈاکٹر ایس رادھا کرشنن کے جنم دن کے موقعے پر منایا جاتا ہے۔

صدر جمہوریہ درو پدی مرمو نے اس موقعے پر اپنے پیغام میں اساتذہ کرام کو مبارکباد پیش کرتے ہوئے کہا ہے کہ اساتذہ ہمارے ملک کے مستقبل کے معمار ہیں۔

یوم اساتذہ کے موقعے پر صدر جمہوریہ نئی دہلی کے وگیان بھون میں منعقدہ ایک تقریب پر منتخب اساتذہ کو قومی اعزازات تفویض کریں گی۔

سرینگر میں ایک تقریب کا اہتمام ہے جہاں SKICC ادھر وادی میں ٹیچرس ڈے کے سلسلے میں لیفٹنٹ گورنر منوج سنہا بھی موجود ہوں گے۔

اسکول

محکمہ اسکولی تعلیم کشمیر نے کہا ہے کہ وادی میں سبھی سرکاری اور پرائیوٹ اسکول درس و تدریس کیلئے 8 ستمبر سے دوبارہ کھلیں گے۔

ڈائریکٹر اسکول ایجوکیشن کشمیر ڈاکٹر جی این ایتو نے آکاشوانی نیوز سرینگر کو بتایا کہ موجودہ موسمی صورتحال کے بعد سبھی اسکول سوموار کو دوبارہ کھلیں گے۔

شاہراہ

سرینگر جموں قومی شاہراہ گاڑیوں کی آمد رفت کیلئے آج چوتھے روز بھی مسلسل بند ہے ۔

گو کہ رام بن اور بانہال کے درمیان شاہراہ سے ملکہ صاف کیا گیا ہے تاہم ہمارے نمائندے نے خبر دی ہے کہ ادھمپور اور سمرولی کے درمیان ملکہ ہٹانے کیلئے نیشنل ہائی وے اتھارٹی آف انڈیا کا عملہ اور مشینری سرگرمی سے اپنا کام انجام دے رہے ہیں۔

نائب وزیر اعلیٰ

نائب وزیر اعلیٰ سریندر کمار چودھری نے سول سیکریٹریٹ سرینگر میں منعقدہ افسروں کی ایک میٹنگ کے دوران ضلع گاندربل میں ترقیاتی کاموں پر عمل آوری کی پیشرفت کا تفصیلی جائزہ لیا۔

کنگن مہر علی اور متعلقہ محکموں کے سینئر افسران بھی موجود تھے۔ MLA میٹنگ میں

درجہ حرارت

سرینگر میں رات کا کم سے کم درجہ حرارت 15 اعشاریہ 6 ڈگری جبکہ جموں میں رات کا کم سے کم درجہ حرارت 21 اعشاریہ 6 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت، خدا حافظ